



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2231/24 - 2021 ජුනි මස 11 වැනි සිකුරාදා - 2021.06.11

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

රජයේ නිවේදන

විධාන අංක : 80

2003 අංක 09 දරන පාරිභෝගික කටයුතු පිළිබඳ අධිකාරිය පනත

10(1)(ආ)(ii) වගන්තිය යටතේ විශේෂ විධානය

2003 අංක 09 දරන පාරිභෝගික කටයුතු පිළිබඳ අධිකාරිය පනතේ 10(1)(ආ)(ii) වගන්තිය යටතේ පැවරී ඇති බලතල ප්‍රකාරව ආනයනකරුවෙකු, නිෂ්පාදකයෙකු, ගබඩාකරුවෙකු, රැස්කරන්නෙකු, බෙදාහරින්නෙකු හෝ තොග වෙළෙන්දෙකු විසින් තම සන්නිකයෙහි, භාරයෙහි හෝ තම පාලනය යටතෙහි ඇති පහත සඳහන් භාණ්ඩ ඇතුළත් ගුදමි, ගබඩා, බහාලුම් හෝ වෙනත් ස්ථාන පාරිභෝගික කටයුතු පිළිබඳ අධිකාරියේ ලියාපදිංචි කළ යුතු බවට මෙයින් විධාන කරනු ලැබේ.

1. සීනි (දුඹුරු සීනි සහ සුදු සීනි)
2. කිරි පිටි (සම්පූර්ණ යොදය සහිත, මේද අඩු, මේද රහිත සහ ලදරු)

පාරිභෝගික කටයුතු පිළිබඳ අධිකාරියේ ලියාපදිංචියකින් තොරව ඉහත සඳහන් භාණ්ඩ ආනයනකරුවෙකු, නිෂ්පාදකයෙකු, ගබඩාකරුවෙකු, රැස්කරන්නෙකු, බෙදාහරින්නෙකු හෝ තොග වෙළෙන්දෙකු භාණ්ඩ තම සන්නිකයෙහි තබා නොගත යුතු අතර එම ගුදමි, ගබඩා, බහාලුම් සහ වෙනත් ස්ථානවල තොග වශයෙන් හෝ අන්‍යාකාරයකින් රැස්කර ඇති භාණ්ඩ ප්‍රමාණයන් පිළිබඳ තොරතුරු ඉල්ලා සිටින විට පාරිභෝගික කටයුතු පිළිබඳ අධිකාරිය වෙත සැපයිය යුතු බවට ද මෙයින් තවදුරටත් විධාන කරනු ලැබේ.

මේ වන විට, මෙම භාණ්ඩ තොග සන්නිකයෙහි පවතින ආනයනකරුවෙකු, නිෂ්පාදකයෙකු, ගබඩාකරුවෙකු, රැස්කරන්නෙකු, බෙදාහරින්නෙකු හෝ තොග වෙළෙන්දෙකු මෙම විධානය නිකුත් කළ දින සිට දින 07ක් ඇතුළත පාරිභෝගික කටයුතු පිළිබඳ අධිකාරියෙහි ලියාපදිංචි විය යුතු අතර ඔවුන් භාරයෙහි ඇති භාණ්ඩ තොග පිළිබඳ තොරතුරු පාරිභෝගික කටයුතු පිළිබඳ අධිකාරිය වෙත ලබා දිය යුතු බවටද මෙයින් විධාන කරනු ලැබේ.



පාරිභෝගික කටයුතු පිළිබඳ අධිකාරිය විසින් 2013 දෙසැම්බර් මස 27 වැනි දින අංක 1842/21 දරන රජයේ අති විශේෂ ගැසට් පත්‍රයේ පළ කළ විධාන අංක 48 මෙයින් පරිච්ඡින්න කරනු ලැබේ.

මෙම විධානය වර්ෂ 2021 ජුනි මස 11 වැනි දින සිට බලපැවැත්වෙනු ඇත.

පාරිභෝගික කටයුතු පිළිබඳ අධිකාරියේ අණ පරිදි,

මේජර් ජෙනරාල් ශාන්ත දිසානායක (විශ්‍රාමික),  
සභාපති.

2021 ජුනි මස 11 වැනි දින,  
කොළඹ දී ය.